

संक्षिप्त

‘मोदी सरकार विकास के लिए प्रतिबद्ध’

जयपुर। भाजपा प्रदेश अध्यक्ष सीपी जोशी और महामंत्री (संगठन) चंद्रशेखर ने गुरुवार को तोतुका भवन में भाजपा के जनजाति सामाजिक संपर्क अभियान कार्यशाला को संबोधित किया। उन्होंने कहा कि भाजपा के अनुसूचित जनजाति विभास के लिए प्रतिबद्ध है और प्रधानमंत्री नरेंद्र मोदी के नेतृत्व में केंद्र सरकार पिछले 9 वर्षों से अपनी अनेक योजनाओं के द्वारा जनजाति के उत्थान के लिए कार्य कर रही है। हमें जनजाति वर्ग से सामाजिक संपर्क साधते हुए यह उन तक यह बात प्रेषित करनी है। जनजाति सामाजिक संपर्क अभियान कार्यशाला में जनजाति मोर्चा के प्रदेशाध्यक्ष नारायण मीना, प्रदेश महामंत्री मोतीलाल जी मीणा सहित चार सम्भागा अजमेर भरतपुर, कोटा, जयपुर की 51 विधानसभाओं के वार्डलैवल उपस्थित रहे।

पदभार ग्रहण आज

जयपुर। भाजपा के नवनिर्वाचित प्रदेश मीडिया संयोजक प्रमोद विशाट, प्रदेश सोशल मीडिया संयोजक हीरेंद्र कौशिक और आईटी विभाग संयोजक धनराज सोलंकी शुक्रवार को सुबह सवा नौ बजे भाजपा प्रदेश मुख्यालय पर कार्यभार ग्रहण करेंगे।

चुनाव प्रभारी जयपुर आएं

जयपुर। भाजपा प्रदेश चुनाव प्रभारी प्रहलाद जोशी एक दिवसीय प्रवास पर जयपुर आएंगे। सुबह 10 बजे जयपुर एयरपोर्ट पर पहुंचेंगे। इस दौरान सुबह 10:15 पर विधानसभा प्रभारियों द्वारा एयरपोर्ट पर उनका स्वागत किया जाएगा। इसके बाद सुबह 11 बजे विधानसभा प्रभारी, संयोजक, जिलाध्यक्ष, जिला प्रभारी एवं प्रदेश स्तरीय कार्यकर्ताओं की जवाहर सक्लि स्थित 8वीं पर बैठक आयोजित होगी।

महाधरा की घोषणा

टोंक। भारतीय जनता युवा मोर्चा के जिलाध्यक्ष नरेन्द्र सिंह ने स्थानीय सक्ति हाउस में प्रेस से मिलते हुए कहा कि राजस्थान में अशोक गहलोत की सरकार में ना तो नौकरिया मिली, युवा बेरोजगार और अधिकांश पेपर लिंक हो जाने से राज्य का युवा पीढ़ित है। नरेन्द्र सिंह ने प्रेस को राज्य में पेपर लिंक होने पर सन्तुष्ट प्रेस विज्ञापित जारी की।

‘गहलोत सरकार के खिलाफ आंदोलन की शुरुआत 16 को करेंगे जे.पी.नड्डा’

जयपुर (कांस)। कांग्रेस सरकार की जनविरोधी नीतियों के खिलाफ भाजपा द्वारा प्रदेशव्यापी “नहीं सहेगा राजस्थान” आंदोलन चलाया जाएगा। इस कार्यक्रम की शुरुआत आगामी 16 जुलाई को भाजपा के राष्ट्रीय अध्यक्ष जे पी नड्डा जयपुर के बोलवा में चंदनवन में सभा के माध्यम से करेंगे। इस सभा के दौरान जयपुर शहर, जयपुर उत्तर और जयपुर दक्षिण के कार्यकर्ता एवं आम जनता उपस्थित रहेंगे। इसके पश्चात सभी संभागों और जिलों में इस आंदोलन को शुरू किया जाएगा।

भाजपा प्रदेशाध्यक्ष सी.पी. जोशी ने कहा कि “नहीं सहेगा राजस्थान” आंदोलन गहलोत सरकार की लूट और झूठ की सरकार के खिलाफ जनता की आवाज बनेगा। मुख्य कार्यक्रम 16 जुलाई को राष्ट्रीय अध्यक्ष जगत प्रकाश नड्डा की अध्यक्षता में आयोजित होगा, जिसमें आंदोलन से

कांडियों का आज होगा स्वागत

पावटा। कस्बे से बाबा भूतनाथ जोहडा धाम कमेटी के तत्वाधान में पवित्र गंगा जल लेने के लिए गंगोत्री व हरिद्वार गए कांडियों के वापस लौटने पर आज बाबा भोले की शोभायात्रा के साथ साथ जनप्रतिनिधियों व ग्रामीणों द्वारा इन कांडियों के जल्यों का भव्य स्वागत किया जायेगा।

इस दौरान शिव भक्तों का उत्साह देखते ही बन रहा है। ऐसे में इन शिव भक्तों के स्वागत को लोग आतुर से दिखाई दे रहे हैं। कांडियों के लिए पावटा कस्बे में शक्ति काण्ड सेवा संघ समिति आयोजक राजेश शर्मा द्वारा 21 वर्षों से स्वागत पंडाल लगाकर कांडियों की सेवा व स्वागत किया जा रहा है। जहां पर इन कांडियों के विश्राम के साथ ही जलपान की भी पूरी व्यवस्था की गई है। कांडियों के जल्यों ने जैसे ही पावटा कस्बे में प्रवेश किया वैसे ही शक्ति काण्ड सेवा संघ समिति अध्यक्ष सुनील शर्मा, सचिव व आयोजक राजेश शर्मा, रवि शर्मा, अशोक शर्मा, मुनेश शर्मा, अमित शर्मा, बाबा भूतनाथ कुमारी संरक्षक दिनेश शर्मा, रामोतार शर्मा, अध्यक्ष विकास शर्मा सहित लोगों ने भव्य स्वागत किया।

राजमार्ग पर पानी की निकासी व गड्ढों को भरने में जुटा विभाग

कोटपूतली। कस्बे के दिल्ली-जयपुर राष्ट्रीय राजमार्ग पर पूतली कट के समीप एन.एच.ए.आई. ऑपरेशन टीम जिला प्रशासन की फटकार व पूतली कटक फ्लाई ओवर निर्माण कार्य रोकें जाने के बाद राजमार्ग व सर्विस लेन से पानी की निकासी के लिए नालियों को ठीक करने व क्षतिग्रस्त सर्विस लेन व राजमार्ग पर गड्ढों को भरने में जुट गई है।

राजमार्ग पर लगातार दो दिनों तक लगा भयंकर जाम

उल्लेखनीय है कि विगत 8 व 9 जुलाई को लगातार हुई बारिश के चलते राजमार्ग पर दो दिनों तक भयंकर जाम की स्थिति बन गई थी। दरअसल में एनएचआई द्वारा हाल ही में पूतली कट पर फ्लाई ओवर का निर्माण कार्य शुरू किया गया था। जिसके चलते राजमार्ग पर परिवहन को रोक कर पूतली कट के पास सर्विस लेन से ट्रैफिक को निकाला जा रहा था लेकिन एनएचआई द्वारा बिना सर्विस लेन को दुरुस्त किये एवं गड्ढों को भरे निर्माण कार्य शुरू कर दिया गया। वहीं क्षतिग्रस्त नालियों से पानी की निकासी की भी कोई व्यवस्था नहीं की गई। पूतली कट



एन.एच.ए.आई. टीम क्षतिग्रस्त सर्विस लेन व राजमार्ग पर गड्ढों को भरने में जुट गई है।

फ्लाईओवर निर्माण कार्य के दोनों ओर सर्विस लेन से ट्रैफिक निकाले जाने के कारण यातायात व्यवस्था ठप हो गई एवं राजमार्ग पर लगातार दो दिनों तक किलोमीटरों लम्बा जाम लगा रहा। देश के सबसे व्यस्त राजमार्ग पर इस कदर जाम की स्थिति बनने से आवाज राष्ट्रीय राजधानी दिल्ली से लेकर प्रदेश की राजधानी जयपुर तक पहुंच गई।

यही नहीं यह जाम शहरवासियों के लिए भी परेशानी का सबब बन गया। लगातार जाम की स्थिति बनने पर एसडीएम एवं सर्विस लेन पर तहसीलदार अभिषेक सिंह ने पूतली कट फ्लाईओवर

निर्माण कार्य के मौके का निरीक्षण कर रिपोर्ट जिला प्रशासन को भेजी। जिस पर राज्य सरकार ने हरकत में आते हुए जिला प्रशासन को अविलम्ब कार्यवाही के लिए निर्देशित किया। जिला कलक्टर प्रकाश राज पुरोहित के निर्देश पर विगत 10 जुलाई को आपदा प्रबंधन के प्रभारी अधिकारी एडीएम ने एनएचआई परियोजना निदेशक को जयपुर-अजमेर रोड पर पूतली कट सहित अन्य तीन स्थानों पर पुलिया निर्माण के समस्त कार्यों को यातायात के डार्डवर्जन की उपयुक्त व्यवस्था ना होने तक अविलम्ब बंद किया जाने के आदेश दिये थे। साथ ही ऐसा ना

होने पर दण्डात्मक कार्यवाही के लिए पी फटकार लगाई थी। बताया जा रहा है कि राजमार्ग पर पुलिया निर्माण कार्य एवं बारिश से निरन्तर लग रहे जाम को देखते हुए बिना गड्ढों को भरे, पानी की निकासी के उचित प्रबंधन व परिवहन की वैकल्पिक व्यवस्था किये वगैर ही निर्माण शुरू करने से बनी जाम की स्थिति की वजह से जाम का निर्माण कार्य ठप पड़ा है। एनएचआई के लगे उक्त फटकार का लगातार असर देखने को मिल रहा है। एनएचआई प्रशासन द्वारा राजमार्ग एवं सर्विस लेन पर पंचवर्षी कर गड्ढों को भरा जा रहा है।

नफरी की कमी से बढ़ रहे हैं अपराध

पावटा। जयपुर ग्रामीण के पावटा उपखंड में संचालित प्रागपुर थाने में स्वीकृत पदों के अनुसार पुलिसकर्मियों के नहीं होने से न सिर्फ उन्हे अतिरिक्त ड्यूटी देनी पडती है, बल्कि पुलिस नफरी कम होने से अपराधों व 7 कांस्टेबल के पद रिक्त है, हालांकि जिला पुलिस अधीक्षक

ग्रामीण राजीव पचार के लगातार मॉनिटरिंग करने से जयपुर ग्रामीण के थानों की पुलिस सन्क्रिय हो गई है। जयपुर ग्रामीण पुलिस अधीक्षक के अधीन पावटा उपखंड क्षेत्र के प्रागपुर थाना संचालित है। इनके अधीन 4 पुलिस चौकियों भी है। प्रागपुरा थाने व चौकियों में एक सीआई, दो एसआई, सात एसएसआई, आठ हेड कांस्टेबल व 33 कांस्टेबल के पद स्वीकृत है, लेकिन वर्तमान में दो एसआई, चार एसएसआई, दो हेड कांस्टेबल व 7 कांस्टेबल के पद रिक्त है। प्रागपुरा थाने पर राजनौता, चतितल, टसकोला व पावटा चौकी का भार होने के साथ ही 52 गांवों की सुरक्षा, गांवों में शांति व्यवस्था बनाए रखने एवं अपराध की रोकथाम की जिम्मेदारी है। लेकिन

वर्तमान में नफरी की कमी होने के कारण एक-एक कांस्टेबल पर तीन गांवों एवं दो बीटों का भार है। ऐसे में बीट अधिकारी समय पर गांवों में नहीं पहुंच पा रहा है। प्रागपुरा थाना राष्ट्रिय राजमार्ग 48 स्थित होने से हादसे से गुजरने वाले वीवीआईपी, हाईकोर अपराधी को लाने ले जाने सहित मंत्रियों के लिए थाना स्टाफ को अस्सर कई बार एक ही दिन में तीन से चार बार एस्कोर्ट देनी पडती है। ऐसे में नफरी में कमी होने के कारण व एस्कोर्ट में पुलिस अधिकारियों के चले जाने पर कई बार थाना क्षेत्र में पुलिस समय पर नहीं पहुंच पाती है।

नतीजतन कार्यरत पुलिसकर्मियों को आमजन के रोप का सामना करना पडता है। थाने में नफरी की कमी होने के कारण समय पर गश्त नहीं होने से चोरी सहित अन्य कई प्रकार की वारदात भी सामने आ रही है। क्षेत्र में शांति व्यवस्था को कायम रखने के साथ ही अपराध पर रोकथाम, थाने में दर्ज मामलों पर अनुसंधान एवं कोर्ट में उचालान पेश करना सहित अनेक कार्यों का जिमा है।

महाविद्यालय में पौधे रोपे



एन. एस. एस. स्वयंसेवकों ने महाविद्यालय के बगीचे में वृक्षारोपण किया।

खैरथल । स्थानीय राजकीय महाविद्यालय में मेरी मिट्टी मेरा देश कार्यक्रम के अंतर्गत एन एस एस स्वयंसेवकों ने महाविद्यालय के बगीचे में वृक्षारोपण किया।

प्राचार्य प्रो. रामकिशोर उपाध्याय ने बताया कि राष्ट्रीय सेवा योजना के कार्यक्रम अधिकारी डॉ. दीपक कुमार के नेतृत्व में स्वयंसेवकों ने पिछले सत्र से निरन्तर श्रमदान करते हुए

महाविद्यालय परिसर के एक उपेक्षित पडे ऊबड़ खाल्ड हिस्से को एनएसएस गार्डन के रूप में विकसित कर दिखाया है। गुरुवार को इन विद्यार्थियों ने श्रमदान करते हुए बगीचे की सफाई के साथ 75 पौधे लगाए और चर्चावर्ण संरक्षण का संकल्प लिया। उन्होंने कहा कि महाविद्यालय प्रांगण में एनएसएस के विकास से महाविद्यालय का स्वरूप तो निखरेगा ही साथ ही

सौंदर्यकरण के माध्यम से विद्यार्थियों में पर्यावरण संरक्षण का सकारात्मक भाव जाटात होगा तथा उनमें महाविद्यालय के प्रति लगाव की भावना विकसित होगी। इस अवसर पर संकाय सदस्यों ने भी एक शिक्षक एक पेड़ की भावना के अनुरूप महाविद्यालय के बगीचे में एक एक पौधे को रोपा और सभी विद्यार्थियों को पर्यावरण संरक्षण की शपथ दिलवाई।

बदमाशों को शरण देने वाले गिरफ्तार

बहरोड/ नीमराना। 13 जुलाई 2023 बर्डोंद टोल प्लाजा के पास मध्य रात्रि 1 बजे पूर्व में हुई फायरिंग की घटना के बदमाशों को शरण व सहयोग करने के आरोपी अरविंद पुत्र मुकेश नाई एवं कालुराम पुत्र सुभे सिंह जाट निवासी सोडावास थाना मुंडावर को बहरोड पुलिस ने गिरफ्तार किया।

बहरोड थाना अधिकारी राजपाल सिंह ने बताया कि 9 जुलाई को नरेंद्र सिंह पुत्र राम सिंह निवासी बाटखानी थाना नीमराना द्वारा रात्रि को खादूरथामा दो दोस्तों के साथ जाते समय करीब 1 बजे बर्डोंद टोल प्लाजा के पास गांव के चितानंद उर्फ लाला व विजय गुर्जर , आदि द्वारा कैप बोलिरो गाडी पीछे लगाकर उनके हाथों में हथियारों होने से टोल प्लाजा के पास एक घर की तरफ मोड़ने पर फायरिंग से बचने के दौरान गाडी से उतरे महेंद्र के कुल्हे व देवेंद्र के पैर के आर पार गोली लगने की घटना पर अनुसंधान के दौरान दो अन्य आरोपी अरविंद व कालुराम मुंडावर को गिरफ्तार किया गया।

फर्जी मार्कशीट की शिकायत पर सदस्य पद से अयोग्य घोषित

पावटा। सहकारी समितियां जयपुर ग्रामीण पंच निर्णायक व निरीक्षक जितेंद्र यादव ने एक आदेश जारी कर ग्राम सेवा सहकारी समिति लिमिटेड प्रागपुर के संचालक मंडल सदस्य जयराज सिंह को अयोग्य घोषित किया है।

जयराज सिंह ग्राम सेवा सहकारी समिति लिमिटेड प्रागपुर के संचालक मंडल सदस्य के पद पर कार्यत है। प्रागपुरा निवासी शक्ति सिंह पुत्र शिवपाल सिंह ने जयराज सिंह के खिलाफ चुनाव लड़ने के लिए व आठवीं कक्षा का फर्जी शैक्षणिक प्रमाण पत्र पब्लिक स्कूल प्रागपुरा के प्रधानाचार्य द्वारा फर्जी प्रमाण-पत्र और झूठा शपथ-पत्र देकर तथ्यों को छिपा कर चुनाव आयोग के दिशा-निर्देशों की अवहेलना करने का आरोप लगा संचालक मंडल सदस्य पद से अयोग्य घोषित किए जाने की रजिस्ट्रार सहकारी समितियां जयपुर ग्रामीण कार्यलय में शिकायत की थी। वही

ग्राम सेवा सहकारी समिति प्रागपुरा

संचालक मण्डल सदस्य व पब्लिक स्कूल प्रागपुरा के प्रधानाचार्य पर फर्जी प्रमाण-पत्र और झूठा शपथ-पत्र देने के आरोप में परिवारी शक्ति सिंह शेखावत की शिकायत पर प्रागपुरा थाना में धोखाधड़ी सहित विभिन्न धाराओं में केस भी दर्ज किया गया था। इस पर सिविल जज एवं न्यायिक मजिस्ट्रेट पावटा ने जांच के आदेश दिए थे। ग्राम सेवा सहकारी समिति प्रागपुरा संचालक मण्डल सदस्य जयराज सिंह व पब्लिक स्कूल प्रागपुरा के प्रधानाचार्य हरसाय यादव के खिलाफ फर्जी मार्कशीट की पुलिस थाना प्रागपुरा में रिपोर्ट दर्ज की गई थी।

जांच में यह साबित भी हुआ जिस पर सहकारी समितियां जयपुर ग्रामीण पंच निर्णायक व निरीक्षक जितेंद्र यादव ने एक आदेश जारी कर जयराज सिंह को ग्राम सेवा सहकारी समिति संचालक मंडल के सदस्य पद से अयोग्य घोषित किया।

स्वच्छता सैनानि सम्मानित

पावटा। केंद्र में नरेंद्र मोदी सरकार के लोक कल्याणकारी 9 वर्ष पूरे होने पर विराटनगर कस्बे में नगरपालिका परिसर में भाजपा पदाधिकारियों द्वारा स्वच्छता सैनानियों का समान समारोह आयोजित किया गया।

इस दौरान कार्यक्रम की अध्यक्षता पूर्व सरपंच जगन चौधरी ने की, म्य अतिथि वरिष्ठ भाजपा नेता बाबूलाल जाट रहे। विशिष्ट अतिथि के तौर पर पवन शर्मा जवानपुरा, जगदीश यादव, पूर्व सरपंच संतोष मोदी एवं सरपंच जयराम पल्लवानिया मौजूद रहे। स्वच्छता सैनानियों का समान करते हुए बाबूलाल जाट ने कहा स्वच्छता सैनानि वास्तविकता में हमारे राष्ट्र का मूल आधार है विश्व पटल पर भारत की स्वच्छता एवं सुंदरता में स्वच्छता सैनानियों का बड़ा हाथ है। वही पवन शर्मा ने संबोधित करते हुए कहा आज भारत अंतरराष्ट्रीय स्तर पर अपनी खास पहचान बना चुका है।

नरेंद्र मोदी के नेतृत्व में हम सब को मिलकर देश हित में कार्य करना है। भेदभाव और मतभेद समाप्त कर हम सबको एकजुटता से आगे बढने की जरूरत है।

राम ने तोड़ा शिव धनुष



श्रीराम कथा में भगवान श्रीराम व माता सीता का स्वयंवर हुआ ।

श्रीमाधोपुरा निकटवर्ती ग्राम मऊ के रिद्धि सिद्धि गार्डन में आयोजित हो रही श्रीराम कथा में भगवान श्रीराम व माता सीता का स्वयंवर हुआ। कुटी वृन्दावन के संत श्री प्रहलाद महाराज ने भगवान राम व माता सीता के चरित्र के बारे में लोगों को बताया। उन्होंने बताया की मर्यादा पुरुषोत्तम भगवान श्रीराम भगवान विष्णु के 7 वें अवतार थे। एक कथा के अनुसार, पिनाक भगवान शिव

सार-समाचार

स्कूल को क्रमोन्नत करने की मांग

अलवर। रामगढ पंचायत समिति के प्रधान नसरू खां ने राजकीय मिडिल स्कूल पिपली का बास, तिवारा का बास, गुगडोड, राजकीय प्राथमिक विद्यालय बामनीखेडा, सीनियर सेकेंडरी स्कूल का औचक निरीक्षण किया। जिसमें राजकीय प्राथमिक विद्यालय पिपली का बास में 19 बच्चों का नामांकन है। जिसमें 9 बच्चे ही उपस्थित मिले। इसके लिए मुख्य ब्लॉक शिक्षा अधिकारी रामगढ को अवगत कराया और एक टीचर किसी अन्य स्कूल से लगाने को निर्देशित किया। राजकीय उच्च प्राथमिक विद्यालय बामनी खेडा में निरीक्षण के दौरान गांव वाले आ गए और उन्होंने मांग की कि हमारी स्कूल को सीनियर सेकेंडरी स्कूल में क्रमोन्नत कराया जाए। इस मांग पर प्रधान नसरू खाने गांव वासियों को आश्वासन दिया कि जुबेर खान व विद्यायक साफिया जुबेर को आपकी स्कूल को सीनियर सेकेंडरी कराने के लिए सिफारिश कर कदम उठाया जाएगा। प्रधान ने यह भी कहा है कि बच्चों के नामांकन के अनुरूप स्कूल में उहराव सुनिश्चित करें। जिससे बच्चों का भविष्य सही बन सके। निरीक्षण के दौरान प्रधान नसरू खां को स्कूलों में स्टाफ की कमी नजर आई। प्राथमिक और उच्च प्राथमिक विद्यालयों में एक या दो अध्यापक पाए गए। जिसके लिए अधिकारियों को और स्टाफ लगाने के दिशा निर्देश दिए साफ जाहिर है की विद्यालयों में जब पढावें वाले शिक्षक ही नहीं होंगे तो बच्चे कैसे पडेगे और कैसे स्कूलों में नामांकन बढेगा।

शर्मा बोर्ड के सदस्य नियुक्त

कोटपूतली। उपासना सेवा समिति के प्रदेशाध्यक्ष व पत्रकार अनिल शर्मा को नेपाल के प्रथम उपराष्ट्रपति न्यायमूर्ति परमानन्द झा के निदेशन पर इन्टरनेशनल संयोजक महावीर प्रसाद टोर्डी द्वारा अन्तर्राष्ट्रीय समरस्ता मिशन के सलाहकार बोर्ड का सदस्य नामांकित किया गया है। आपको बता दें कि अन्तर्राष्ट्रीय समरस्ता मिशन द्वारा पूर्व में भी पत्रकार शर्मा को पत्रकारिता के क्षेत्र में उल्लेखनीय कार्य को लेकर वर्ष 2019 में पूर्व उपराष्ट्रपति व सर्वोच्च न्यायालय नेपाल के पूर्व न्यायाधीश न्याय मूर्ति गिरिश चन्द लाल द्वारा अन्तर्राष्ट्रीय स्तर पर गोल्ड मेडल प्रदान किया गया था। वहीं हाल ही में भी शर्मा को राजस्थान समरस्ता रत्न अवार्ड से नवाजा गया था। गौरतलब है कि मानवीय सेवाओं के लिए प्रेरित करने वाला अन्तर्राष्ट्रीय समरस्ता मंच विश्व के प्रभुद नागरिकों एवं महन्वीय व्यक्तियों का एक वैचारिक संगठन है जो मानवीय के लिए विषय विशेष पर कार्य कर रहा है। सलाहकार बोर्ड सदस्य पत्रकार शर्मा कार्य योजना में राज्यों, केन्द्र शासित प्रदेशों, विभिन्न राष्ट्यों में रह रहे भारतीय नागरिकों के बीच परस्पर समन्वय स्थापित करने की योजना प्रस्तुत कर, भारत की प्रतिष्ठा, शक्ति, पंचशील सिद्धांत पर विकासशील से विकसित राष्ट्यों में भारत को सम्मिलित कराने में सहयोग करेंगे।

प्लैसमेन्ट कार्यक्रम 23 को

कोटपूतली। स्थानीय राजकीय एलबीएस पी. जी. महाविद्यालय में आगामी 23 जुलाई को प्रातः 09 बजे से युवा विकास केन्द्र एवं प्लैसमेन्ट सैल के तत्वाधान में बीओएमजीआईएम कम्पनी गांधीधाम (गुजरात) द्वारा रोजगार के लिए प्लैसमेन्ट कार्यक्रम का आयोजन किया जा रहा है। कार्यवाहक प्राचार्य प्रो. आर.पी. गुर्जर ने बताया कि प्लैसमेन्ट कार्यक्रम में वाणिज्य संकाय के ऐसे विद्यार्थी भाग ले सकते हैं जिन्होंने बी. कॉम प्रथम परिणाम में न्यूनतम 50 प्रतिशत अंक प्राप्त किये हैं। विद्यार्थी को कम्प्यूटर और टैली की जानकारी होना आवश्यक है। युवा विकास केन्द्र के संयोजक सुरेश कुमार यादव ने बताया कि इच्छुक विद्यार्थी आवेदन पत्र प्राप्त कर आवश्यक दस्तावेज (अंक तालिका की प्रति, आधार कार्ड एवं अनुभव आदि प्रमाण पत्र) संलग्न कर आगामी 22 जुलाई तक महाविद्यालय में जमा करवा दें। प्लैसमेन्ट सैल के संयोजक डॉ. प्रभात शर्मा ने बताया कि जमा लेने वाले अभ्यर्थी 23 जुलाई को प्रातः 09 बजे अपने मूल दस्तावेजों के साथ महाविद्यालय में उपस्थित होंगे।

आरक्षण को बढ़ाये जाने की मांग

कोटपूतली। अखिल भारतीय किसान कांग्रेस कमेटी के राष्ट्रीय सचिव व अखिल भारतीय ओबीसी बहुजन महासंघ के प्रदेशाध्यक्ष हेमंत यादव ने राजधानी जयपुर में मुख्यमंत्री के ओएसडी पुश्पकार पाशार व कैबिनेट मंत्री गौविन्दराम मेघवाल को ज्ञापन सौंपकर राजस्थान में जातिगत जनगणना करवाकर सरकार की समस्त भर्तियों में एससी, एसटी व ओबीसी आरक्षण बढ़ाये जाने की मांग की है। ज्ञापन में यादव ने बताया कि विधानसभा व लोकसभा चुनाव की सरगर्मियां तेज होने लगी है। जातिगत जनगणना का मामला पुरे भारत में छाया हुआ है। जिसमें भारत सरकार आनाकानी कर रही है। लेकिन बिहार सरकार की तर्ज पर राजस्थान सरकार भी स्वयं के स्तर पर जातिगत जनगणना करवाये जाने की घोषणा कर सकती है।

टोंक में किया पौधारोपण

टोंक। राजकीय महाविद्यालय टोंक में गुरुवार को राष्ट्रीय सेवा योजना के तहत मेरी माटी मेरा देश कार्यक्रम के आयोजन के लिए ओरियंटेशन बैठक का आयोजन किया गया। जिसमें राष्ट्रीय सेवा योजना की दोनों इकाइयों के स्वयंसेवकों ने भाग लिया। महाविद्यालय के प्राचार्य डॉ. सौलत अली खान ने बताया कि बैडक में एनएसएस जिला समन्वयक डॉ. पूरणमल वर्मा ने स्वयंसेवकों को मेरी माटी मेरा देश कार्यक्रम के बारे में जानकारी दी। एनएसएस के महावीर सिंह ने बताया कि यह कार्यक्रम 26 जुलाई से 2 अगस्त तक महाविद्यालय या गोट ली हुई बस्ती में एक ही दिन में 75 पौधे लगाकर वाटिका विकसित की जायेगी।

जलभार सुध ली

पावटा। पावटा कस्बे में राष्ट्रीय राजमार्ग 48 सहित दोनों तरफ सर्विस रोड पर बारिश के कारण जल भराव की समस्या को देखते हुए एनएचआई अधिकारियों ने सुध लेते हुए पीपिंग सेट लगाकर जगह-जगह जमा बारिश का पानी साफ किया जा रहा है। इससे वाहन चालकों व राहगीरों को राहत मिलेगी। एनएचआई अधिकारी जयपुर ग्रामीण सांसद राजन्वर्धन सिंह राठीड व विधायक इंद्राज गुर्जर के निरीक्षण के बाद समस्या की तरफ ध्यान देते हुए हरकत में आए और जलभराव वाली जगह टैंक लगाकर बारिश का पानी निकालने में लगे हैं। ताकि बारिश होने पर जल का प्रवाह तीव्र गति से बना रहे। जलजमाव व जलभराव की स्थिति न बने। कई बड़े नालों की सफाई की जा रही है। हर बार बारिश के बाद राष्ट्रीय राजमार्ग पर जगह-जगह जलभराव हो जाता है। क्योंकि यहां न तो समय पर नालो की सफाई होती है और ना ही सर्विस रोड पर बने गहरे गड्ढों की मरम्मत इसलिए जितना पानी बरसता है, वह सारा राजमार्ग पर जमा हो जाता है।